
QURANİ-KƏRİMDƏ HÖKMLƏRİN İLLƏTİNİN 
NƏSLƏ TƏYİN OLUNMASI 


i.e.n. Mübariz CAMALOV" 


XVII əsrdən etibarən İslam dünyasında varlığını hiss etdirməyə 
başlayan müasirləşmə bugün demək olar tam hakimiyyətə nail olmuşdur. 
Mədəniyyət imperyalizmi olaraq da adlandırılması mümkün olan bu hadisə 
qarşısında İslam dünyası müasirləşməni bütünlüklə rədd edənlərdən, olduğu 
kimi qəbul edənlərə qədər çox fərqli reaksiyalar göstərdi. Bunlar arasında 
müasirləşməni reallıq olaraq qəbul edib, onu nə rədd etmə, nə də bütünlüklə 
qəbul etmə yoluna getməyənlər də oldu. İslamın ümumbəşərlik xüsusiyyətini 
ön plana çıxaran bu cərəyan İslam dininin hər cür siyasi, iqtidasi, ictimai, 
mədəni, və sair yeniliklərə qarşı problemi həll edici münasibəti olacağında 
israr etdilər. Bu yeni vəziyyətə qarşı Dinin əsas prinsiplərini qoruyaraq yeni 
yanaşma tərzləri gətirildi. Bütün bunların bir nəticə verdiyini tam olaraq 
söyləmək mümkün olmasa da, bu sahədəki araşdırmaların davam etdiyini və 
davam etməsi gərəkdiyini demək olar. 

Müasirləşməyə qarşı sağlam durma yanaşmanın sabit qədəmlərinin 
olmasına bağlıdır. Şübhə yoxdur ki, müsəlman cəmiyyəti üçün Qurandan 
daha sağlam bir zəmin düşünülə bilməz. Quranın günümüz məsələlərinə 
xitab etməsininin əsası isə buradakı hökmlərin qoyulma tərzinin doğru 
təhlilindən asılıdır. Bu təhlilin ölçü daşlarından biri də illət məfhumudur. Bu 
məqalədə illətin Quranla təyin olunması bəhsi mərkəzə alınmışdır. 

İslam dini ağıla böyük əhəmiyyət vermişdir. Qurani-Kərim və Sünnədə 
bunun çoxsaylı dəlili mövcuddur. Ağlın İslamdakı yerinin dini məsələlərin 
ağılla dərk olunması, dinin gətirdiyi hökmlərin ağıla zidd olmaması və 
vəyhin hökm bildirmədiyi cüzi məsələlərdə ağlın köməyi ilə hökm 
çıxarılması ilə məhdud olduğunu söyləmək mümkündür. Ağlın müstəqil 
olaraq, yəni vəhy əsası olmadan şəri hökmlərin mənbəyi olması qəbul edilə 


* BDU İlahiyyat fakültəsinin müəllimi. 

bilməz. Əks halda, İslam dininin ilahi olma xüsusiyyəti zədələnmiş olar və 
təhrif olunmuş ilahi dinlərin aqibəti İslam üçün də labud olar. 

İslam alimlərinin çoxu dini hökmlərin illətinin olduğunu qəbul edirlər 
(Bu məqalənin məqsədi illətlə bağlı ixtilaflar olmadığı üçün məsələnin 
təfsilatına burada yer vermirik). Yəni, Quran və Sünnənin əhatə etdiyi 
hökmlər müəyyən bir səbəbə bağlıdır. Bu səbəblərin bir qismi ağılla dərk 
olunsa da, bir qismini ağlın anlaması mümkün deyildir. Ancaq, bəzi illətlərin 
ağılla dərk olunmaması onların illətlərinin olmadığı mənasına gəlməz, 
əksinə, o hökmlərin də illətləri var, ancaq bunlar Allahın elmi daxilindədir. 
Çünki, İslam inancına görə, Allah hikmət sahibidir və hikmət sahibi olan bir 
yaradıcı da heç bir şeyi səbəbsiz yaratmaz, hökmlər də buna daxildir. 

Əsas mövzumuz olan Qurani-Kərimdəki hökmlərin illətə bağlanması və 
illətləri təyin etmənin yollarına keçməzdən əvvəl “illət” termini haqqında 
məlumat vermək lazımdır. İllət sözünün lüğət mənası “olduğu yerdə 
dəyişikliyə səbəb olan”, “zəiflik” və “səbəb”dir. Bir termin kimi illətin 
müxtəlif tərifləri verilmişdir. Bu tərifləri əhatə edən ümumi bir tərif versək 
belə demək olar: “İllət hökmün qoyulmasına əsas təşkil edən və varlığı 
hökmün varlığını, yoxluğu da hökmün yoxluğunu zəruri edən səbəb, hikmət, 
qayə, məna, şərait və vəsfdir”). Tərifin mürəkkəb olması terminin 
mürəkkəbliyindən meydana gəlir. Buna görə də tərifdəki bəzi ünsürlərin izah 
edilməyə ehhtiyacı var. İlk olaraq qeyd etmək lazımdır ki, illət termini 
tərifdə qeyd olunan hökmün əsası, səbəbi, qayəsi, şəraiti və vəsfi kimi 
mənaların hər birini əhatə edir. Terminin bütün istifadələrində bu mənaların 
hamısı eyni anda nəzərdə tutulmaya bilər, ancaq bu mənaların hər birini 
ifadə etmək üçün illət terminindən istifadə etmək olar və edilmişdir. Burada 
tərifdəki mürəkkəbliyi qismən aradan qaldırmaq üçün səbəb və hikmət 
məfhumlarından qısaca bəhs etmək faydalı olacaqdır. 

Səbəb. Hökmün varlığı ilə məsələnin vəsfi arasındakı uyğunluğun ağılla 
dərk olunması və obyektiv ölçülərə uyğun olması zamanı səbəbdən 
danışmaq olar. Yəni, üsul alimlərinin illəti səbəb kimi görmələri ağılla dərk 
olunma əsasına bağlıdır və qiyasda əsas olaraq bu mənada illətdən danışılır. 

Hikmət. Hikmət isə səbəbdən daha gizli, subyektiv və şəraitə görə 
dəyişə bilən vəsfdir. Bir çox halda səbəbin dərk olunması mümkün olduğu 


1 Pəzdəvi, Üsul, Ш, 531; Səraxsi, Üsul, II, 301, Şatibi, Müvafaqat, 1, 265. 

halda, hikmətin açıq olaraq dərk olunması mümkün olmaya bilər, ancaq 
hökmlərin hikmətsiz olduğu qəbul edilməz. Yəni, Allahın hikmət sahibi 
olması yaratdıqlarında məqsəd, qayə və hədəfin varlığını zəruri edir. Qiyas 
edilərkən hikmət deyil, səbəb əsas alınar. 

İllət sözünün terminləşməsi VIII əsrdə baş vermişdir. Quranda və 
Sünnədə bu kəliməyə rast gəlinməsə də məna etibarilə ilk dövrlərdən 
başlayaraq müsəlmanların zehnində belə bir terminin varlığından danışmaq 
olar. Qiyasın dəlili kimi qəbul edilən məşhur Muaz hədisini və Ömər ibn 
Xəttabın Əbu Musa əl-Əşariyə məktubundakı qiyasa təşviq etmə məsələsini 
buna misal olaraq göstərmək olar. Bu hadisələrin hər ikisində də qiyasdan 
danışılır və qiyasın da illətlə mümkün olduğu məlumdur. 761-ci ildə vəfat 
edən Mötəzilənin qurucularından sayılan Əmr ibn Ubeydin illət sözünü bizə 
qədər gəlib çatmayan əsərlərində Fiqh üsulundakı mənası ilə istifadə etdiyi 
nəql olunur”. Qəti olaraq bildiyimiz isə, VIII əsrin böyük alimlərindən 
Şafiinin illət terminin mənasını verən “məna” sözünü işlətdiyidir. Termin 
hələ tam olaraq formalaşmadığı üçün ilk təşəkkül dövrlərində müxtəlif 
adlarla adlandırılmışdır. Ancaq əsas olan kəlimənin deyil, mənanın 
təşəkkülüdür. İllət termininin bugün anladığımız mənada işlənməsi isə IX-X 
əsrlərə rast gəlir". 

İllətin təyin olunması isə nəslərdəki hökmlərin illətini tapmaq üçün 
çalışmaqdır. İslam hüququnun dinamikliyinin əsası illətin təyin olunması, 
yəni təlilə bağlıdır. Çünki hüquqi düşüncənin əsasını təşkil edən ictihad 
təlillə mümkündür. Hökmlərin illətinin müəyyənləşdirilməsi üçün müxtəlif 
yollardan istifadə olunmuşdur. Bunlara nəss metodu, ima metodu, icma 
metodu və başqalarını misal göstərmək olar. Mövzudan uzaqlaşmamaq üçün 
burada sadəcə nəss metoduna yer verəcəyik. 

Nəss metodu. Məlum olduğu kimi nəss Quran və sünnəni əhatə edən, 
yazılı mətnlər mənasında işlənən bir termin olub, eyni zamanda izah etdiyi 
mənanı açıq olaraq bildirən söz mənasında fiqh üsulu terminidir". İlləti açıq 
şəkildə bildirən sözlər isim, önqoşma və fel ola bilər. Ancaq illətin təyin 


? İbrahim Kafi Dönmez, “İllet”, DİA, İstanbul, 2000. 

3 Wael В. Hallaq, The Development of Logical Sturucture in Suni Legal Theory, Isl, LXIV/1, 
42-67. 

5 İci, Əbül-Fəzl Ədududdin Əbdurrəhman, Şərhu müxtəsəril-müntəha li-İbnil-Hacib, yy. ty., I, 

385. 

olunmasında əsl funksiya önqoşmalara məxsusdur. Çünki isim və fellər də 

önqoşmalar vasitəsi ilə illəti bildirər. Buna görə də burada illət bildirən 

önqoşmalardan misallar veriləcək. Bunlardan biri dəl ù önqoşmasıdır. 

Maidə surəsinin 32-ci ayəsində belə deyilir: 

xəli di uda vəsi а 34 şi а ый IB cə АЎ gt he) gə Qiz ÜZS ab gəl а 

ce а 553 Aa əs a @ cadan, diz ДЬ diy uz call GAT la aşel заз Lees 
Ost ed əə ii 

Buna görə də İsrail oğullarına yazıb hökm etdik ki, hər kəs bir kimsəni 
öldürməmiş və yer üzündə fitnə-fəsad törətməmiş bir şəxsi öldürsə, o, bütün 
insanları öldürmüş kimi olur. Hər kəs belə bir kimsəni diriltsə (ölümdən 
qurtarsa), o, bütün insanları diriltmiş kimi olur. Bizim peyğəmbərlərimiz 
onlara açıq möcüzələr gətirmişdilər. Bundan sonra da onların bir çoxu yer 
üzündə həddi aşdılar. 

Bu ayə Adəmin iki oğlu arasında baş verən hadisələri bildirən ayələrdən 
sonra gəlir. O ayələrdə insanı haqsız yerə öldürməyin nə qədər ağır bir 
cinayət olduğu qeyd olunduqdan sonra, buna bağlı olaraq İsrail oğullarına da 
haqsız yerə adam öldürməyin qadağan olunduğu bildirilmişdir. Burada hökm 
bildirən Maidə surəsinin 32-ci ayəsi dəl Ge» önqoşması ilə illətə 
bağlanmışdır. 

Peyğəmbərimizin 

442) gə „эша! agal ДАЗ) ye абды Lal 
hədisi də АУ önqoşmasına misal göstərilə bilər. Bu hədisdə qurban 
ətlərinin saxlanması qadağan olunur və bunun illəti kimi də kənar yerlərdən 
gələn qonaqların ətə olan ehtiyacı qeyd olunur. Burada da dəy önqoşması ilə 
ətlərin saxlanmasının qadağan olunması hökmü ehtiyac illətinə 
bağlanmışdır. 

Həşr surəsinin 7-ci ayəsində „5 önqoşmasının illət bildirən önqoşma 
olduğunu görmək mümkündür. Bu ayədə belə buyurulur: 

QAZI oily ostaa Qail, Lar Мэ So's da scl ШЫ] Ge al q А alll bs 
di & alll yış ada Ale aG Lag 5 adi gla ll 07 Lag Sie EY aş 413 GS Y 45 
сїйїї haz 

Allah Öz Peyğəmbərinə (fəth olunmuş) məmləkətlərin əhalisindən 
verdiyi qənimət Allaha, Peyğəmbərə, qohum-əqrabaya, yetimlərə, yoxsullara 
və yolçulara məxsusdur. Bu ona görədir ki, (həmin mal-dövlət) içərinizdəki 
zənginlər arasında əldən-ələ dolaşan bir sərvət olmasın. Peyğəmbər sizə nə 

verirsə, onu götürün, nəyi qadağan edirsə, ondan əl çəkin. Allahdan qorxun. 
Həqiqətən, Allahın cəzası çox şiddətlidir. 

Bu ayədə Allahın zəkatı vacib etməsinin illəti kimi malın zənginlər 
arasında əldən-ələ dolaşan bir sərvət olmaması bildirilir. 

del önqoşmasına misal olaraq da Peyğəmbərimizin bir hədisini qeyd 
etmək olar. “Elə isə”, “o halda” kimi mənalara gələn bu önqoşma bir sualın 
cavabı kimi işləndiyi zaman qəti illət bildirir. Misal olaraq verəcəyimiz hədis 
Peyğəmbərimizin bir səhabi ilə dialoqudur. Peyğəmbərimizdən yaş xurma ilə 
quru xurmanın dəyişdirilməsinin hökmü soruşulanda belə deyir: 

Xurma quruyanda azalarmı? Səhabi cavab verir: 

Bəli. Peyğəmbərimiz: 

Elə isə yaş xurma ilə quru xurmanı dəyişmək olmaz. 

Burada xurmanın qurudulduğu zaman çəkisini itirməsi illət kimi qeyd 
olunur və buna bağlı olaraq da yaş xurma ilə quru xurmanın 
dəyişdirilməsinin hökmü qoyulur. 

İllət bildirən önqoşmalardan biri də J önqoşmasıdır. İbrahim surəsinin 1- 
ci ayəsində bu önqoşmanın illət bildirdiyini görə bilərik: 

ayaz əyal Ына м) od 290 gi) call də Gull @ АШ ЭШ sl Cats çi 

Əlif, Lam, Ral (Ya Rəsuluml Bu Quran) elə bir Kitabdır ki, onu sənə 
insanların öz Rəbbinin izni ilə zülmətlərdən nura (küfrdən imana) — 
yenilməz qüvvət sahibi, (hər cür) tərifə layiq olan Allahın yoluna çıxartmaq 
üçün nazil etmişik. 

Qeyd etmək lazımdır ki, islam alimlərinin təlillə əlaqəli müxtəlif 
yanaşmaları var. Təlilin sadəcə nəslə müəyyənləşdirilə biləcəyini qəbul 
edənlər olduğu kimi, müctəhidin başqa bir çox yollara müraciət edərək illəti 
müəyyənləşdirə biləcəyini qəbul edənlər də var. Mövzumuza uyğun olaraq, 
Qurandakı hökmlərin illətlərinin yenə Quran ayələri ilə bildirilməsini 
məsələsindən bəhs edəcəyik. Qurandakı hökmlərin illətləri bəzən açıq 
şəkildə, bəzən isə işarə yolu ilə bildirilər. 

Açıq nəss ilə sabit olan illət. Hökmün illətinin nəss ilə bildirilməsi 
illətin bilinməsi yollarından ən qüvvətlisidir5. Burada hökmün illəti qəti olan 
sərih nəss ilə sabit olmuşsa, istidlala ehtiyac olmaz. Yuxarıda qeyd etdiyimiz 


5 Zərkesi, əl-Bəhrul-muhit, V, 186, Sədi, Məbahisul-illə, s. 346, Sövqani, İrşadul-Fuhul, TI, 
169. 

önqoşmalar buna misal olaraq göstərilə bilər və oradakı misalları burada 
təkrarlamamaq üçün başqa bir misala müraciət edək. Nisa surəsinin 165-ci 
ayəsində belə buyurulur: 

Сёз 15236 Al 353 gu aş 334 Al Де AĞI G9 SH (ы узу Gy уйда ЭШ.» 

Biz peyğəmbərləri müjdə gətirən və əzabla qorxudan kimi göndərdik ki, 
daha insanlar üçün peyğəmbərlərdən sonra Allaha qarşı bir bəhanə yeri 
qalmasın. Allah yenilməz qüvvət sahibi, hikmət sahibidirl 

Bu və yuxarıda qeyd olunan misallarda olduğu kimi, səbəb göstərən bir 
sözün illətdən başqa bir mənaya yozulması mümkün olmadığı halda açıq 
illət bildirən nəsdən danışmaq olar. Əgər təlil bildirən bu illətlər məzac 
yaxud kinayə kimi başqa istifadə yollarından birində işlənmişsə və bunu 
göstərən bir dəlil də varsa, o zaman bu önqoşmalar illət bildirməzlər. Məlum 
olduğu kimi sözlərin həqiqi mənaları xaricində işləndiyi göstərmək üçün ən 
az bir dəlilə ehtiyac var. Əks halda söz həqiqət mənası ilə qəbul edilər. 

Bəzi hallarda nəslərdəki illət bildirən önqoşmalar qəti olmayan şəkildə 
illətə dəlalət edər. Yəni bu önqoşmaların başqa mənalara yozulması da 
mümkün olar. Buna qəti olmayan sərih nəssin illətə dəlaləti deyilir. Məsələn, 

Ía geta GIS sili ОД 3) sili 3133 göl suz gil „дй a a 55А] sl 

Günortadan gecənin qaranlığınadək namaz qıl. Sübh namazını da qıl. 
Çünki sübh namazı müşahidə olunur. 

Ayədəki J önqoşması üsulçular tərəfində həm illət kimi, həm də səbəb 
kimi yozumlanmışdır. 

Quranda hökmlərin illəti ümumiyyətlə həm açıqdır, həm də hökmə 
bitişikdir. Bu, üzərinə hökmün qurulduğu vəsfin qeyd olunması, hökmlə 
birlikdə illətin bildirilməsi, əmr edilən əməlin müsbət xüsusiyyətinin zikr 
olunması və əmr olunan fellərin faydası, qadağan olunan fellərin isə 
zərərlərindən bəhs edilməsi şəklində olur. Bütün bunlara aşağıdakı ayələri 
misal göstərmək olar: 

“Oğru kişi ilə oğru qadının gördükləri işin əvəzi kimi Allahdan cəza 
olaraq əllərini kəsin. Allah yenilməz qüvvət sahibi, hikmət sahibidirl”". 

“Səfərə çıxdığınız zaman kafirlərin sizə zərər yetirəcəklərindən qorxarsı- 
nızsa, namazı qısaltmaq sizə günah hesab edilməz. Həqiqətən kafirlər sizinlə 


açıq düşməndirlər”. 


6 Maidə, 5/38. 

“Ey iman gotironlor! Müşriklər doğrudan da, murdardırlar. Özlərinin bu 
ilindən sonra Məscidülhərama yaxınlaşmasınlar. Əgər yoxsulluqdan qorxur- 
sunuzsa, (bilin ki) əgər Allah istəsə, öz nemətindən sizi mütləq dövlətli 
edəcəkdir. Allah biləndir, hikmət sahibidir1”” 

“Zülmə məruz qaldıqlarına görə vuruşanlara izin verilmişdir. Allah 
onlara kömək etməyə, əlbəttə, qadirdir1”” 

“Allahın öz Peyğəmbərinə məmləkətlərin əhalisindən verdiyi qənimət 
Allaha, Peyğəmbərə, qohum-əqrabaya, yetimlərə, yoxsullara və müsafirə 
məxsusdur. Bu ona görədir ki, (həmin mal-dövlət) içərinizdəki zənginlər 
arasında əldən-ələ dolaşan bir sərvət olmasın. Peyğəmbər sizə nə verirsə, 
onu götürün, nəyi qadağan edirsə, ondan əl çəkin. Allahdan qorxun. 
Həqiqətən, Allahın cəzası çox şiddətlidir”1”. 

“(Ya Rəsulum!) Mömin kişilərə de ki, gözlərini haram edilmiş şeylərdən 
çevirsinlər, ayıb yerlərini (zinadan) qorusunlar. Bu onlar üçün daha yaxşıdır. 
Şübhəsiz ki, Allah onların nə etdiklərindən xəbərdardırl”i/ 

“Ey iman gətirənlər! Peyğəmbərin evlərinə sizə yeməyə icazə 
verilmədən girib onun bişməsini gözləməyin. Lakin dəvət olunduqda gedin 
və (yeməyinizi) yedikdən sonra söhbətə qapılmayıb dağılın. Bu, Peyğəmbərə 
əziyyət verir, amma o sizdən (bunu sizə deməkdən) utanırdı. Lakin Allah 
doğru sözdən çəkinməz. Onlardan (Peyğəmbərin zövcələrindən) bir şey 
soruşduqda, pərdə arxasından soruşun. Bu həm sizin, həm də onların 
ürəklərinə daha çox təmizlik bəxş edər. Sizə Allahın Peyğəmbərini incitmək, 
özündən sonra onun zövcələri ilə evlənmək əsla yaraşmaz. Həqiqətən, bu, 
Allah yanında böyük günahdırl”” 

“Ey iman gətirənlər! Başqalarının evlərinə sahiblərindən icazə almadan 
və onlara salam vermədən girməyin. Bu, sizin üçün daha yaxşıdır. Bəlkə, 
düşünüb anlayasınız. Əgər orada heç kəsi tapmasanız, sizə icazə 
verilməyənədək içəri girməyin. Sizə “Geri dönünl” — deyilsə, geri dönün. 


7 Nisa, 4/101. 

8 Tövbə, 9/28. 

? Həc, 22/39. 

10 Həşr, 59/7. 
Nur, 24/30. 

12 Əhzab, 33/53. 

Bu, Allahın yanında sizin üçün daha təmiz bir davranışdır. Allah nə 
etdiklərinizi biləndir1”"” 

“(Ey möminlər) Allahın düşmənini və öz düşməninizi, onlardan başqa 
sizin bilmədiyiniz, lakin Allahın bildiyi düşmənləri (münafiqləri) qorxutmaq 
üçün kafirlərə qarşı bacardığınız qədər qüvvə və (cihad üçün bəslənilən) 
döyüş atları tədarük edin. Allah yolunda nə xərcləsəniz, onun əvəzi 
artıqlaması ilə ödənilər və sizə heç bir haqsızlıq edilməzl”"" 

“Allahdan başqalarına tapınanları söyməyin. Yoxsa onlar da (Allaha 
qarşı hörmət və ehtiram) bilmədikləri üzündən Allahı düşməncəsinə 
söyərlər. Beləcə, hər bir ümmətə öz əməllərini gözəl göstərdik. Sonra onlar 
Rəbbinin hüzuruna qayıdacaqlar. (Allah isə) onlara etdikləri əməllər 
barəsində xəbər verəcəkdirl”” 

“Ey iman gətirənlərl Şərab da, qumar da, bütlər də, fal oxları da Şeytan 
əməlindən olan murdar bir şeydir. Bunlardan çəkinin ki, bəlkə, nicat tapa- 
sınızl - Şübhəsiz ki, Şeytan içki və qumarla aranıza ədavət və kin salmaqdan 
və namaz qılmaqdan ayırmaq istər. Artıq bu işə son qoyacaqsınızmı?”1” 

Nəticə olarak demək olar ki, Qurandakı hökmlərin illətlərə bağlı olaraq 
qoyulduğu açıqdır. Bu illətlərin təyin olunması yollarından biri olan nəslə 
təyin etmə metodu ən güvənilir hesab olunur. Qurandakı hökmələrə 
baxdığımız zaman bu illətlərin müxtəlif yollarla bildirildiyini görərik. Bunlar 
əsas etibarilə önqoşmaların vasitəsi ilə bildirilir. Hökmlərin illətləri 
əksəriyyətlə hökmlərlə birgə qeyd olunur və vasitəsizdir. Yəni Quran 
hökmlərinin illətləri dolaylı yollarla deyil, birbaşa bildirilmişdir. 


13 Nur, 24/27-28. 
14 Ənfal, 8/60. 

15 Ənam, 6/108. 

16 Maidə, 5/90-91. 

RESUME 


This work deals with one of the concepts which burning question in 
recent years. It focuses on the theoretical bases of this concept. Its clear that 
The Qoranic judgements have cause (Ша). There are many ways for 
explanation of causes. The securest way of explanation for causes is the 
Qoranic text, namely the Qoran itself explaines causes of judgements. Most 
important element of causes is the pronounes. The causes in the Qoran are 
explaining with judgements. In other words causes of judgements are clear 
and directly. 


